


Meta l-Marsa saret Parrocċa

Tagħrif miġbur minn Lorenzo Zahra



Artiklu li laqatni fost hafna li ġew f'idejja din is-sena kien dak ta' Lorenzo Zahra. Irrid ngħid li din is-sena kelli xalata ta' artikli u tagħrif x'naqra u nistqarr li dan l-artiklu sibtu koncis u preċis. Lorenzo, għalkemm huwa bniedem mill-Birgu dan ilu jgħix il-Marsa snin twal u b'hekk xi ftit jew wisq dahlet dik in-naqra namra u konnoxxenza tal-Marsa Tagħna u nemmen li sar ihobbha ukoll. Jien ili snin nafu jikteb xi artikli, daqqa fuq il-gazzetti, u oħrajn f'xi publikazzjonijiet tal-Marsa. Dan l-artiklu jitratta sew il-bidu tal-parrocċa tagħna li tant ngħożzu.

Fl-inhawi ta' ġewwa l-Port il-Kbir tagħna, l-artijiet kienu mogħtija bhala fewdu lin-nobbli Sqalli de Nava u allura bbakaw ruħhom fil-Kastell ta' Malta magħruf bhala Sant'Anġlu. Wara xi kmien ġie f'idejn il-familja Pignatelli u dan kien għadda l-artijiet tiegħu lill-Gran Mastru La Cassiere billi dawn kienu ġew f'din il-gżira. Dan il-Gran Mastru mbagħad għadda l-artijiet lill-Ordni ta' San Ġwann.

L-artijiet imsemmija kienu għammiela iżda l-inhawi ftit kien sar bini f'ihom għajr xi kmamar għas-sajjeda u l-bdiewa. Aktar 'il ġewwa kien imsejjaħ il-Menqa tas-Simar għaliex hemm kienet tinbet spiss din ix-xitla. Fl-

inhawi maż-żmien uħud kienu bdew jikkunzaw il-ġlud u għalhekk ġieli jissejjaħ "il-kunzerija". Meta ġew l-Ingliżi riedu l-inhawi kennija tal-port wara l-Isla. Billi hemm kienu miġbura diversi kostrutturi tal-opri tal-baħar kellhom jitkeċċew u ġew obbligati bilfors biex imorru l-Marsa. Għalhekk dak iż-żmien, wiehed negozjant minn Bormla, is-Sur Zammit, kien għamel diversi mħażen permezz tal-Perit Doublet. Dan wassal sabiex ix-xatt Marsi jkun abitat u diversi familji jibdeu jabitaw hemm viċin ix-xogħol tagħhom. Dan l-istess Sinjur hasbilhom ukoll għall-bini ta' knisja Żgħira li ġiet iddedikata lil Madonna tal-Grazzja. Dan bla dubju sab l-għajnuna tal-awtorità li riedet li dawk l-inhawi jiġu żviluppatti.

Il-bini biddel dawn l-inhawi tal-Marsa f'żona industrijali u kummerċjali u żdiedu wkoll l-abitazzjonijiet. Fl-istess żmien beda jsir żvilupp fil-bċejjeċ tal-baħar billi beda jintuza l-hadid u anki l-faħam kompli jżid ix-xogħol. Iżda issa l-Marsa kienet teħtieġ knisja akbar u għal dan l-iskop hasbet il-familja Balbi.

Kien fl-20 ta' Ottubru 1909 meta b'manjiera tassew privata tqiegħdet l-ewwel ġebbla għall-bini ta' knisja ordnata minn din il-familja. L-ewwel ġebbla tqiegħdet mir-Reverendu Professur Manwel Vassallo bhala delegat tal-Arcisqof. Saret ċerimonja sempliċi li għaliha kienu mistiedna biss uħud magħrufa mill-familja Balbi li kienu l-benefatturi ta' din l-opra. Fosthom kien hemm ukoll Dun Guzepp li kien in-neputi tal-familja Balbi. Kien hemm ukoll Monsinjur Manwel Pullicino u dakinhar kienu wkoll ingabru xi nies mill-inhawi. Tqiegħdet u tberket l-ewwel ġebbla u wara l-Professur Vassallo għamel diskors li filli wera l-apprezzament u l-htieġa ta' knisja f'dawk l-inhawi u radd hajr mill-qalb lil Alla li permezz tal-familja Balbi haseb għal din htieġa. Wara sar trattament fl-istess post offrut mill-benefatturi imsemmija li dakinhar stess habbru benefiċċju ieħor ta' rigal ta' għaxar Liri li waqqfu bhala legat taż-żwieġ għall-ewwel xebba li tiżzewweġ fil-knisja malli din tkun tlestiet.

Ix-xogħol beda jsir bid-direzzjoni tal-Perit Giovanni Debono u l-imghallem is-Sur Caruana. Is-Sur Lorenzo Balbi kellu hsieb li jqimha lill-qaddis tiegħu f'dan it-tempju iżda kien ha l-parir tal-Arcisqof biex dan it-tempju jkun iddedikat lis-SSma. Trinità. Ix-xogħol mexa



quddiem u sar Tempju manjifiku stil tal-bażiliki Rumani ewlenin fuq stil Doriku u Rinaxximentali. Il-kolonna tal-irham inġiebu minn Trapani. Toni Agius mill-Birgu kien l-iskultur tal-kapitelli u disinji dekorattivi oħra li żejnu dan it-Tempju. Id-digriet tat-twaqqif tal-parroċċa wara li nġhatat artijiet minn parroċċi tal-qrib sar nhar il-12 ta' April 1913 u gie pubblikat jumejn wara nhar il-15 ta' April meta kien deskritt ir-reġjun parrokkjali ta' din il-

parroċċa l-ġdida mehuda minn Hal Qormi, il-Hamrun u Raħal Ġdid, iffirmit minn Mons. Arcisqof Pietru Pace u l-Provinċjal tal-Kapuċċini Patri Piju minn Ghawdex.

Il-Knisja u l-Kunvent kienu mġhammra bil-ħtigijiet kollha u nġhataw mill-benefatturi Lorenzo u Carmela Balbi lill-Ordni Frangiskan tal-Kapuċċini. Bħala memorja tad-devozzjoni li kellhom dawn il-benefatturi, il-protetturi tagħhom riedu li f'post prominenti fil-knisja msemija jkun hemm artali, wiehed ta' San Lawrenz Martri u iehor Madonna tal-Karmnu, bl-ġħan li jkunu mfakkra l-festi tagħhom. L-ewwel patrijiet kienu Patri Gaetano, Patri Bonaventura, Patri Mikiel, Patri Felic, Patri Rafel, Patri Luwigi, Patri Geraldu u Fra Lawrenz. Il-Kappillan kien Patri Piju filwaqt li l-Provinċjal kien Patri Tumas.

Matul din is-sena saru ħafna okkażjonijiet u ċelebrazzjonijiet minn tista' tġħid l-ġħaqdiet kollha li jaqġħu fi ħdan il-parroċċa. Tista' tġħid li kulħadd ġħamel xi tifkira ġħal dan l-avveniment uniku. Ringrazzjamenti speċjali jmorru direttament lill-ġħaqdiet li jaqġħu direttament taħt il-kappa tal-Parroċċa u oħrajn li ħarġu b'aktar ċelebrazzjonijiet esterni fosthom il-Kumitat Festi Esterni u is-Socjetà Mużikali Trinità Qaddisa Marsa li t-tnejn li huma pproġettaw hwejjeġ li wiehed jiehu gost bihom u ser jiġu imfakkra u jidgawdex matul is-snin.

